

Sri Lakshmana

Kavacham

శ్రీ లక్ష్మణ కవచం

అగస్త్య ఉవాచ |

సౌమిత్రిం రఘునాయకస్య చరణద్వంద్వేక్షణం

శ్యామలం

బిభ్రంతం స్వకరేణ రామశిరసి చ్చత్రం విచిత్రాంబరం

|

బిభ్రంతం రఘునాయకస్య

సుమహతోదండబాణాసనే

తం వందే కమలేక్షణం జనకజావాక్యే సదా తత్పరం

|| 1 ||

ఓం అస్య శ్రీలక్ష్మణకవచమంత్రస్య అగస్త్య ఋషిః

అనుష్టుప్ ఛందః శ్రీలక్ష్మణో దేవతా శేష ఇతి బీజం

సుమిత్రానందన ఇతి శక్తిః రామానుజ ఇతి కీలకం

రామదాస ఇత్యస్తం రఘువంశజ ఇతి కవచం

సౌమిత్రిరితి మంత్రః శ్రీలక్ష్మణప్రీత్యర్థం

సకలమనోఽభిలషితసిద్ధ్యర్థం జపే వినియోగః |

అథ కరన్యాసః |

ఓం లక్ష్మణాయ అంగుష్ఠాభ్యాం నమః |

ఓం శేషాయ తర్జనీభ్యాం నమః |

ఓం సుమిత్రానందనాయ మధ్యమాభ్యాం నమః |

ఓం రామానుజాయ అనామికాభ్యాం నమః |

ఓం రామదాసాయ కనిష్ఠికాభ్యాం నమః |

ఓం రఘువంశజాయ కరతలకరప్పృష్ఠాభ్యాం నమః |

అథ అంగన్యాసః |

ఓం లక్ష్మణాయ హృదయాయ నమః |

ఓం శేషాయ శిరసే స్వాహా |

ఓం సుమిత్రానందనాయ శిఖాయై వషట్ |

ఓం రామానుజాయ కవచాయ హుం |

ఓం రామదాసాయ నేత్రత్రయాయ వౌషట్ |

ఓం రఘువంశజాయ అస్త్రాయ ఫట్ |

ఓం సౌమిత్రయే ఇతి దిగ్బంధః |

అథ ధ్యానం |

రామపృష్ఠస్థితం రంయం రత్నకుండలధారిణం |

నీలోత్పలదళశ్యామం రత్నకంకణమండితం || 1

||

రామస్య మస్తకే దివ్యం విభ్రంతం చత్రముత్తమం |

వరపీతాంబరధరం ముకుటే నాతిశోభితం || 2 ||

తూణీరం కార్ముకం చాపి విభ్రంతం చ స్మితాననం |

రత్నమాలాధరం దివ్యం పుష్పమాలావిరాజితం ||

3 ||

ఏవం ధ్యాత్వా లక్ష్మణం చ రాఘవన్యస్తలోచనం |

కవచం జపనీయం హి తతో భక్త్యాత్ర మానవైః || 4

||

అథ కవచం |

లక్ష్మణః పాతు మే పూర్వే దక్షిణే రాఘవానుజః |

ప్రతీచ్యం పాతు సౌమిత్రిః పాతూదీచ్యం

రఘూత్తమః || 5 ||

అధః పాతు మహావీరశ్చోర్ధ్వం పాతు నృపాత్మజః |
మధ్యే పాతు రామదాసః సర్వతః సత్యపాలకః || 6

||

స్మితాననః శిరః పాతు భాలం పాతూర్మిలాధవః |
భ్రువోర్మధ్యే ధనుర్ధారీ సుమిత్రానందనోఽక్షిణీ || 7

||

కపోలే రామమంత్రి చ సర్వదా పాతు వై మమ |
కర్ణమూలే సదా పాతు కబంధభుజఖండనః || 8

||

నాసాగ్రం మే సదా పాతు సుమిత్రానందవర్ధనః |
రామన్యస్తేక్షణః పాతు సదా మేఽత్ర ముఖం భువి

|| 9 ||

సీతావాక్యకరః పాతు మమ వాణీం సదాఽత్ర హి |
సౌంధ్యరూపః పాతు జిహ్వామనంతః పాతు మే

ద్విజాన్ || 10 ||

చిబుకం పాతు రక్షోఘ్నః కంఠం పాత్వసురార్దనః |

స్కంధౌ పాతు జితారాతిర్భుజౌ పంకజలోచనః ||

11 ||

కరౌ కంకణధారీ చ నఖాన్ రక్తనఖోఽవతు |

కుక్షిం పాతు వినిద్రో మే వక్షః పాతు జితేంద్రియః ||

12 ||

పార్శ్వే రాఘవపృష్ఠస్థః పృష్ఠదేశం మనోరమః |

నాభిం గంభీరనాభిస్తు కటిం చ రుక్మమేఖలః || 13

||

గుహ్యం పాతు సహస్రాస్యః పాతు లింగం హరిప్రియః

|

ఊరూ పాతు విష్ణుతుల్యః సుముఖోఽవతు జానునీ

|| 14 ||

నాగేంద్రః పాతు మే జంఘే గుల్ఫౌ

నూపురవాన్మమ |

పాదావంగదతాతోఽవ్యాత్ పాత్వంగాని సులోచనః

|| 15 ||

చిత్రకేతుపితా పాతు మమ పాదాంగులీః సదా | 8

రోమాణి మే సదా పాతు రవివంశసముద్భవః ||

16 ||

దశరథసుతః పాతు నిశాయాం మమ సాదరం |

భూగోలధారీ మాం పాతు దివసే దివసే సదా || 17

||

సర్వకాలేషు మామింద్రజిద్ధంతాఽవతు సర్వదా |

ఏవం సౌమిత్రికవచం సుతీక్ష్ణ కథితం మయా || 18

||

ఇదం ప్రాతః సముత్థాయ యే పఠంత్యత్ర మానవాః |

తే ధన్యా మానవా లోకే తేషాం చ సఫలో భవః ||

19 ||

సౌమిత్రేః కవచస్యాస్య పఠనాన్నిశ్చయేన హి |

పుత్రార్థీ లభతే పుత్రాన్ ధనార్థీ ధనమాప్నుయాత్

|| 20 ||

పత్నీకామో లభేత్పత్నీం గోధనార్థీ తు గోధనం |

ధాన్యార్థీ ప్రాప్నుయాద్ధాన్యం రాజ్యార్థీ

రాజ్యమాప్నుయాత్ || 21 ||

పఠితం రామకవచం సౌమిత్రికవచం వినా |

ఘృతేన హీనం నైవేద్యం తేన దత్తం న సంశయః ||

22 ||

కేవలం రామకవచం పఠితం మానవైర్యది |

తత్పారేన తు సంతుష్టో న భవేద్రఘునందనః || 23

||

అతః ప్రయత్నతశ్చేదం సౌమిత్రికవచం నరైః |

పఠనీయం సర్వదైవ సర్వవాంఛితదాయకం || 24

||

ఇతి శ్రీమదానందరామాయణే సుతీక్ష్ణాగస్త్యసంవాదే

శ్రీలక్ష్మణకవచం |